

KRYNICA

BIELARUSKAJA

Chryścijanska - Sialanskaja Hazeta.

REDAKCYJA I ADMINISTRACYJA:

Zawalnaja wul. 7; ad 9—6.

„KRYNICA“ KAŠTUJE:

na hod 300 mk., na paŭhoda 150 mk., na 3 miesiacy 75 mk.,
asobny numer 5 mk.



Č wyhawarywajecca jak polskaje ez i rasiejskaje ч, a Š—jak sz i ш.

Ab miry u Ryzie.

U stolicy Łatwii Ryzie niedaŭna padpisany mir miż Polščaj i Bałšawikami. Pa hetaniu miru da Polščy adyšoŭ wializarny kusok našaj Bačkaŭščyny Bielarusi.

Hranica prawiedziena bolš-mienš pa linii ad Pinska, miż Maładečnam i Minskam, na Dzisnu i da hranicy Łatwii. Bielaruskija Ziemli na zachad ad hetaj linii nazwali Respublikaj Polskaj, a na Ŭschod nie Rasiejskaj respublikaj, ale sawieckaj respublikaj bielaruskaj, tolki da jaje majuć należyć zdajecca usiaho šeść pawietau Mienščyny. A usia astalnaja Bielaruś, jak Witebsčyna, Mahiloŭščyna adyšla da respubliki sawieckaj rasiejskaj.

Dyk niezrozumieła dla nas, čamu tak doŭha tarhawalisia u Ryzie palaki z bałšawikami za našy bielaruskija Ziemli. Widać Ziamielka naša nia tolki nam, ale i susiedziam našym karysna i patrebná.

Ale nia ű hetym sprawa. Miru űsie zadajuć, mir patrebný, daŭoj wajnu. Čużackija wojny, jakija aź dahetul adbywalisia na hrudziach Bielarusi i za Bielaruś, wymaktali z bielaruskaho sialanstwa apoŭnija soki. Čas pačać użo adżywać, wylečywać rany. Dyk woś mir hety, što padpisany u Ryzie, ci jon sapraŭdy prynios nam mir? Daj Boża, ale niešta nia wierycca. Mir hety maje ű sabie čarwiaka, jaki jaho tačyć budzie.

Mir hety, pamínuŭ najkrapčejšuju aporu—sprawiadliwaść, a apiorsia tolki na arużży. Palaki zastraŭyli bałšawikoŭ, dyk tyja i padpisali mir.

Sprawiadliwaść-ž u asnowie hetaho miru nima, bo jon padzialić našu Bielaruś, raździor našu Bačkaŭščynu. U Ryzie na pierahaworach pradstaŭnikoŭ ad Bielarusi nia było, ich nie zaprasili. Dyk ciż Bielaruski narod, jaki tak borzda adradžajecca, jaki takimi šyrokimi šahami idzie da swajno samabytnaho žyćcia, ciż narod naš nikoli nia űstupicca za swaju Bačkaŭščynu? Jasna, što jon budzie imknucca z usich sił da niepadzielnaj i niezaležnaj Bielarusi,

bo tolki ű hetym ščásćie pracounaŭho siar-miažnaŭho narodu.

Dy kab-ža u hetym byla usia biada. Ale nie. Ci bałšawiki mir padpisali ščyra, nia dumajućy jaho łamać, prychodzicca sumniwacca. Kab bałšawiki dumali datrymać mir, dyk jany nia bylib bałšawikami. Ab hetym dobra wiedajuć i Palaki, kali jany hetaž samaje časta tłumačyli ab litoŭska-bałšawickim dahawory. Tymbołš, što bałšawikoŭ, jak takich, nie adna zahranicznaja dziaŭŭawa nie pryznała. Dyk, ci jany spoŭniać mir, ci nie, to űsioroŭna atkazywajuć jany sami za siabie i tolki.

Ale zhodzimsia s tym, što bałšawiki, kali nia dzieła swajho prakanańnia, dyk dzieła słabaści złamać hetaho miru nia zmohuć, to heta iŭše nie znača, što nowaja Rasieja, nie bałšawickaja, prymieć za dobruju marku ryski mir, jaki zachodniuju Bielaruś addaŭ Polščy; bo jak dla polskich nacjonalistaŭ zachodniaja Bielaruś „Polskie Kresy“, tak dla nacjonalistaŭ maskoŭskich Zachodniaja Bielaruś „Северо-Западный Край“. Znača, vyhładaje tak, što palaki z maskalami (nie bałšawikami) uznoŭ za nas i na našych hrudziach woźmucca za čuby, jak było dahetul. A zdarycca heta možu, bo mir u Ryzie na pierastarelych, niahodnych, daŭniejšych apiorsia asnowach, dyk i skutki mahčymy daŭniejšyja, niahodnyja.

Aprača usich henych ciomnych dumak ab ryskim miry, treba jŭše daŭčyć i toje, što hranica, jakaja razrezała Bielaruś, prawiedziena, kazaŭby, pa wadzcie. Nu tak, bo adna starana ad druhoj, ci hranicy adnej dziaŭŭawy ad druhoj ničym nie addzielany: ani rekami, ani horami, ani moram, ani rožnymi narodami. Kruhom chwali Bielaruskaho narodu. Dyk ci možna praz wadu, praz chwali marskija prawieści hranicu? Pawedle nas—nie. A pawedle ryskaho miru wyšla—tak. Pażywiom, ubačym. Moža jak żydoŭskamu narodu pry pierachodzie praz Čyrwonaje mora, chwali razstupilisia i dno asuŭyli, tak palakam i bałšawikam razstupiacca chwali mora bielaruskaho, kab jany zrabili sabie patrebnija hranicy. Bywajuć cudyl!

Takija i im padobnyja dumki prycho-

dziać u haławu, kali pryhledzicca bliżej da ryskaho miru. Daj Boża, kab heny mir, byŭ sapraŭdy miram, bo pawedle nas mir zaŭsiody lepšy, jak wajna, ale ryski mir, na niešćásćie u swajej asnowie noŭić čarwiaka niesprawiadliwaści, samalubstwa, čarwiaka wajny.

Ihnat Paparać.

KUTOK AB UNI.

(Pašla swiatkawańnia 3-aj hadoŭščyny ab-ŭiaŭšćenńia niezaležnaści Bielarusi)

Da kožnaŭho abjednańnia patreba abawiazkowa znajŭci supolny hrunt. Hetaž samaje pradusim treba skazać i ab Unii. Hawaryć ab Unii, ab abjednańni Cerkwy i Kaścioła ű Bielarusi, pamínuŭszy bielaruskuju sprawu jak takuju, nielha. S takoj hutarki n-čoha nia wyjdzie. Tady nia budzie supolnaŭho hruntu na jakim mahčymy byŭ choćby pačatak abjednańnia.

Adradžeńnie Bielaruskaho narodu, jaho wola palityčnaja, narodnaja i socyjalnaja—zaŭoh najbołšaho, bo brackaho, duchowaho abjednańnia bielarusau katalikoŭ i prawasłaŭnych u adnych dumkach, u adnej wiery.

Chto bačyŭ Bielarusau prawasłaŭnych i katalikoŭ padčas swiatkawańnia u Wilni 25 i 29 sakawika sioletniaŭho hodu treciaj hadoŭščyny abŭiaŭšćenńia niezaležnaści Bielarusi, toj ab hetym našym abjednańni duža šmat zmohby skazać. Tady było jasna widać, što fanatyzm linie susim, rožnicy wiery prapadajuć, i stwarajecca adna wialikaja bielaruskaja siamja, z adnej dušoju, z adnymi dumkami.

Dyk woś tolki tak nastrojena bielaruskaja duša zdolnaja być hruntam da abjednańnia bielarusau katalikoŭ i prawasłaŭnych u adnej wiery.

Ale nastroj chutka prachodzić, a treba daŭci da taho, kab duša bielaruskaja

była takoj zaŭsiody, kab jana tak była uz-
hadawana, kab jaje unutranny skład byŭ
taki.

Da hetahoż dojdziem praz biełaru-
skaje adradžeńnie narodnaje, palityčnaŭ
socyjalnaje.

Ks. Ad. St.

Niezależnaść Biełarusi i Katalicki Kaścioł

Ranicaŭ 25 sakawika 1918 h. u Mien-
sku-Biełaruskim, u wiasnoŭnych pramień-
niach wiasnowoha ŭschodziačaha słońca,
jak raz u dzień wialikaha chryścijańskaha
świata Błahawieščanina (żwiastawańnia),
pašla haračych praz cełuju noč sprečak,
Biełaruskaja Narodnaja Rada apawieściła
nezależnaść Biełarusi. Byćcam taja łastaŭ-
ka, heta wiestka abudziła wialikuju rādaś
paŭsiudy hdzie bjecca choć adno serca ka-
talika biełarusa. Relihija, nakazujućy pa-
wazać baćkoŭ, niamienś kaniečna nakazu-
je pawazać baćkaŭščynu, jak supolnuju
matku ŭsiaho narodu. I jakim dobrym
dziaciom nie balić serca, nie zachodzić
słaźmi woćy, kali jany prymuśany baćcy
mnohawiekawuju kryŭdu, straśenny żdziek
i horkija abidy swaho baćkaŭskaha kraju?
Dyk dzieła hetaho kachanńie matčynaho
kraju, uzmacawałasja siarod świadomych
biełarusau katalikoŭ maralnym pulsam
relihiynych wierawańniaŭ i pierakonańniaŭ.
Widziwym znakam pracy katalickaho bie-
łaruskaha hramadźianstwa, jakaja papiera-
dziła ahtaśeńnie niezależnaści Biełarusi,
była duża ščyraja, pouńaja achwiarnaści
praca u Biełar. Nar. Radzie ksiandza Had-

leŭskaha. Dawoli prychnym byŭ tady da
biełarusau i ks. O' Rourke, jaki ŭ tuju
paru kirawaŭ mienskaj dyecezijaj.

Nia treba mnoha hawaryć ab asnaŭ-
nych adnośinach R.-K. Kaścioła da adra-
džeńnia biełaruskaha narodu i niezależna-
ści Biełarusi: jano jasna. Ŭ adradžeńni
ŭsiech sławianskich narodaŭ, jakija należać
da wialikaj siamji katalickaj, (čechy, slo-
waki, chorwaty, siahodnia i ukraincy, slo-
wienicy) bačym spahadańnie Kaścioła i nie-
małuju pomać z boku katalickaho ducha-
wienstwa. Majućy swaje relihiynja mety,
Kaścioł adnak zaŭsiody rad i choća p-
mahćy koźnamu narodu ŭ tak waźnaj dla
jaho sprawie wolnaho i niezależnaho bytu.
Nat' dzikija narody paŭdžionnaj Afryki
mnoha karystajuć z pomaćy katalickich
mijsjonaraŭ, jakija, pracujućy nad dzikim
ich jazykom i zaćatkami piśmienstwa, kła-
duć pieršyja fundamenty pad budowu bu-
dućaj ich samabytnaści.

— Što datyć biełarusau, dyk Ka-
ścioł nia tolki u asnowie akazaŭ swajo
spahadańnie našamu adradžeńniu, ale i na
praktyce. Biskup Denišewič i arcybiskup
Ropp śmieła zaprotstawiali prociŭ tej nia-
hodnaj raboty, jakaja žadała raztapać bie-
łaruskuju narodnaść i pamiešać jaje saŭ-
sim z narodnaściami susiednimi. Razam
z imi, a nat' raniej jaśce, pracawaŭ dla
narodu hurtok ksiandzoŭ-biełarusau: Z
Wilenskaj dyecezii heta byli: ks. ks. Had-
leŭski, Stankiewič, Cikota, Piatroŭski, Pia-
karski*), Šutowič, Šoŭkiewič, Romejko i
inš., a z Mahileŭskaj: ks. ks. Abrantowič,
Lupinowič, Niemancewič, Chomič, Mat-
wiejczyk, Astramowič, Lisouŭski, Chwiedźka,
niabošcyk Budźka i inš. Szmat im pryšlo
sia cierpieć za swaje narodnyja pieraka-

*) Hety akazaŭsia zdraćnikam i wyradkam Biełaru-
skaho Narodu. Red.

nańnia z boku abalaamučanaho endekami
ksiandzami narodu. Jaśce ciapier nadta
wialiki nacisk šowinistyčna nastrojennaho
polskaho duchawienstwa na Biełarusi, ale
nima tej siły, što moža ŭstrymać dziaćiej
narodu družna stajać pry swajej Baćkaŭščy-
nie ŭ ciazkaju dla jaje časinu. Wytrywajmo!

Pryšoŭ 1919 h. i Biełaruś, zamiest
stacca wolnaj i niepadlehlaj, apynułasja
pad polskaj akupacyjaj i ŭ unutrannija
sprawy Biełarusi zamiest prawawitaj Biel.
Nar. Rady pačaŭ mieśacca ... Waršaŭski
sojm. Najpierś u Waršaŭskim sojmie ŭ
sprawie budućyny Biełarusi wystupiŭ ar-
cybiskup Teodorowič, wiadomy polski pa-
tryot i čaławiek zdajecca rozumny, adnak
tutaka jon, pad ŭplywam ŭsiepolskich za-
chopnych prajektaŭ, saŭsim razminuŭsia
tradycyjnaj z katalickim stanowiščam u ad-
nośinach jaho da ŭsiech narodaŭ, bo z ara-
tarskaj trybuny publična ciešyŭsia dumkaju,
što palaki pakončać publična z budawań-
niem Biełarusi. Zachaciełasja nadta armian-
skamu arcybiskupu wialikaj Połšcy aź da
Dniapra.

Ŭ 1917 h. u Wilni wydawiec „Dzien-
nika Wilenskigo“ jaŭna kazaŭ, što pry
dobraj polskaj pracy za 25 hadoŭ nia bu-
dzie Biełarusau.

Ŭ padobnym duchu ŭłada (asapliwa
Inspektar ks. Lubianiec. Red.) Wilensk.
duch. seminarij rabiła ŭplyŭ na klerykaŭ-
wuńniaŭ.

Szto kazaŭ niedaŭna ab biełarusach
arcybiskup Hryniewiecki, ŭsie dobra pom-
nim.

Wiedajem takža, što niekulki tydniaŭ
tamu dobra nam wiadamy wilenski panski
palityk ks. Maciejewič u Waršaŭskim Soj-
mie abwieščaŭ świetu, što biełarusau saŭ-
sim nima!

Światkujućy trejciaju hadoŭščynu ab-
wiaščeńnia niezależnaści Biełarusi, treba

Bożaja Kara...

Bożaja kara zyjšta na ziamlu. Ho-
ład, choład i pamor duśaś ludziej miliona-
mi. Jak muchi hinuć ludzi biez cany. A
chto kwoly, abo praŭdaju chacieŭ by żyć,
toj hinie u pieršy čarod.

Wialikaja ziamla. Boža! Čaho u jej
nima, i chleba dośić i topliwa mnoha i wa-
dy čystaj kryničnej aź nadta. Nie, mała
hetaha prahawitym hultajam. Razsieŭšysia
i razloħšysia u miahkich kresłach, jany
pačali kamandawać, kab usie pracawali
i im addawali. Druhija razsieŭšysia u ta-
kich-ža kresłach im napierakor: Treba zra-
bić tak, kab nihto ničoha i nikoli nie ra-
biŭ, a pirahi sami z nieba padali.

I pačali pany bicca, a pirahi, praŭda,
tak i palacieli na našy hałowy... Dy tolki
žaleźnyja, stalowyja, wohnienyja, Dzie jon
upadzie, tam usio nawakoł umiraje. Dzie
jon laža, tam usio połymiem abyjmie. Dzie
jon pralacić, tam ludzi hłochnuć i čmucie-
juć.

Ad dymu, ad smoradu trupaŭ, aśla-
pieli i paśaleli żywyja ludzi. Biehajuć, ska-
čuć z miejsca na miejsca, kryčać, laman-
tujuć, hałosiać. Zblutałasja usio razam.
Staryja, małyja, koni i świńni... Woś ŭ ta-
kim natoŭpie prachodzić dni, tydni, hady.
Pała parašli dziŭwanom, lasy i sioly niščac-
ca pa amii, a żywina schudzieŭšaja, chwo-
raja rykaje, razam z ludźmi rawie, tolki
razhałos kładziecca.

Jak taja hurba hnili, u jakoj kiśmia
kiśać čerwi hidasnyja, tak i świet z jaho

ludźmi, zabyŭšysia na prystojnaść, hrech
soramny čynić. Atrutaj śmiarotnaj zapaha-
nieny rozum i duch. Jak harełkaju biaz-
miery zaliwajućysia, čyniać ludzi niepadob-
nyja rečy. Adny słuchajuć pieršych, druhi-
ja—druhich. Usio ŭžo marna pajšlo. Zon-
ka i dzieci biez saročak chodziać. Kości
s-pad ich žoŭtaj skury na wierch pawyda-
walisa, a spynicca nia mohuć. Pamaleli
ludzi. Nia mohuć apamiatawacca. Pany
tolki ruki pacirajuć, dy śmiajucca, bo poś-
wistam laciać pirahi žaleźnyja na hałowy
ludziej; jak hraźnju zbrudžana ziamla maz-
hiami čaławiečych paraščeplawanych ča-
rapoŭ. Kroŭ zapiakłasja čwiordaju smurod-
naju karoju na niwach, — a ludzi ačmu-
cełyja usio jaśce taŭkucca, kiśać, režuć
adzin druhoha, pradajuć adzin druhoha, ta-
mu, to druhomu panu. Pradaje brat brata,
baćka syna, a syn baćku.

Bożaja kara syjšta na ziemi.

Zabylisja ludzi na Boha. Zabylisja,
što usio im dawoli na ziamli. Wiasnoju
uskrasicielkaju nie pajšli s sachoju, a paj-
šli wajnoju, Adzin u druhoha hatowaje ad-
birać, adzin druhoha zabiwać.

A ziamla, jak maci ciarpialiwa, zno-
sić heta. Spadziajecca, što apamiatujucca
jaje ratai i z malitwaju wybaćcennia wiernuc-
ca da jaje hrudziej i ščyraju pracaj zahła-
dziać swoj i maciary soram za pralituju
kroŭ, zapašćapanyja hałowy.

Ziamlja wiedaje, što dzieci jaje nia
doŭha tak pakinuŭšy swaju maci šaleć
imuć. Pirahou pšaničnych z nieba nie da-
ducca, a zdabytyri swajej pracaj z ziamli,

pirahami karmić darmajedaŭ nia buduć
Wiedaje heta i koźny ščyry syn ziamli, ka-
toraho žal i smutak ahartaje, uhladajućysia
wakoł.

Jon ščyry syn ziamli, istotaj swajej
rozumieje żyćciowuju siłu. Jon sercam čuje,
što ziamlia nia moža być biaz jaho, a jon
nia moža być biez ziamli. Jamu nia cho-
čycca pirahou z nieba. Jamu soładki i syt-
ny pirahi zdabytyja z ziamli.

Nijakaja siła nia złomić u im hetaj praŭ-
dy.

Jon wieryć, što pryjdzie na ziamlu ad Bo-
ha paślany Syn Praŭdy i Skaža:

— Hodzi!

I usie zrazumiejuć.

— A tym, jakija nie apamiatajucca i
buduć dalej kamandawać, albo dureć, dyk
ziamlja zahadaje swaim ščyrym dzieciom
— ratajam: „Nie dawajcie majho chleba
darmajedom“!

I usie ščyryja syny tak zrobiać nie
daduć chleba.

I nia buduće tahdy na ziamli Bożaj
usialakich čarwiakoŭ, hnili raznośiačych, bo
wymruć tahdy tyja apośnija, jakija nie pa-
trapiać żyć na ziamli, nie pahaniućy jaje
soramam.

I buduće tahdy na ziamli Bożaj usio
pa ludzku, bo sama ziamla biaz čała-
wieka-rataja charastwa nie maje.

Jazep Pilipaŭ.

dobra adhraničyć pryncypowaje i praktyč-naje stanowišča R.-K. Kaścioła i jaho pradstaŭnikoŭ da sprawy biełaruskaj ad hałasoŭ ludziej ačadzieuŭšych panskim ducham, abo polskich ci palakujučych ksian-dzoŭ.

Chaj ŭwieś Biełaruskij narod i ŭsio biełaruskaje hramadziaństwo ćwiorda wie-ryć, što pamiż imi i R.-K. Kaściołam u sprawie adradžeńnia biełaruskaj narodnaści i działańniaści pryncypialnych niazhod nima i być nia moža. Praktyčny pasledak takoha stanovišča—heta pytańnie blizkaho budućaho!

W. Skalmanoŭski.

Światkawańnie u Wilni treciaj ha-douszczy ny niezależnaści Biełarusi.

Sioleta heta najbołšaje biełaruskaje ŭświata, jakoje prypadaje 25 marca, adbyło-sia duža uračysta. U im prymali učaście usie biełarusy, ŭsie našy dziejačy, usie ar-hanizacyi

Pačaloŭsia światkawańnie nabaženstwam u Troickaj cerkwie. Padčas nabaženstwa było biełaruskaje kazańnia.

25-ho sakawika (marca) adbyłoŭsia uračystaje pasiedzańnie biełaruskaho nacjo-nalnaho kamitetu, na jakim pramaŭlali Ja-remič, A. Łuckiewič, ks. Ad. Stankie-wič, Smolič, Čarapuk. Z usich pramoŭ jasna wyladała ćwiordasć i nadzieja u nie-zależnaść Biełarusi moža i u chutkim čaŭsie. Na pasiedzańni było poŭna biełaruskaho hramadziaństwa.

Dziela taŭho, što dzień 25-ho sakawika prypaŭ u Wialikuju piatnicu, dyk jak nabaženstwa u kaściele, tak i naahŭ publi-čny abchod hetaho ŭświata byŭ adłożany na 29-ho sakawika.

Dzień hety wialiki i historyčny. U he-ty dzień padčas nabaženstwa u kaściele, pieršy raz u Wilni (nie haworačy ab sta-radaŭnych čaŭsach) piajalisia biełaruskija pieśni, a pašla hawaryłasja biełaruskaje kazańnie. Bonifaterski kaściołok byŭ blizu pierapouńieny. Nastroj u wa ŭsich paważny i radasny. Paŭsim chor biełaruskich dziełak adpiajaŭ biełaruskij hymn „Boža, što ka-lis narody“.

S kaścioła pajšli ŭsie u klub. Dzteci, z usich biełaruskich ŭskoł taksama światka-wali swajo narodnaje ŭświata. Dzieciacy ab-chod pačauŭsia z pramowy M. Hareckako. Pašla dzieci piajali pieśni, hawaryli wieršy. Nastroj wiasioły, uračysty. Sala u biełarus-kim klubie poŭna biełaruskich dziełak.

U 8 h. wiečaram hetahoż 29-ho saka-wika, adbyłoŭsia publičnaje światkawańnie niezależnaści Biełarusi u klubie.

Atkryŭ wiečar Ant. Łuckiewič. Tady Biełarusi witali susiedzi našy. Ad pala-koŭ p. Mickiewič z „Odrodzenia“, ad ży-doŭ Dr. Wygodzki, ad ličwinoŭ praf. Krau-jalis. Za ŭsie prywitańnia dziakawaŭ adzin z siabraŭ Wilenskaho biełaruskaho nacjo-nalnaho kamitetu.

Na scenie adyhrana dramatyčnaja pjesa „Butrym Niamira“ — Fr. Alachnowi-ča.

Uŭsio światkawańnie skončyłasja z wialikaj radościu i padjomam ducha. Kožny, chto padčas hetaho ŭświata pryhledziŭsia da biełaruskich sił, biełaruskaho ducha, musić

u duży skazać: żywieć Biełaruś, żywieć jaje uarod, nima siły, jakajab zmaħła jaho zduŭć.

Učasnik.

DUMKA.

Kab Ty, o Boža, na ziamlu
Zyšoŭ na čas, zabyuŭŭ raj,
I tut pad iham ździeku i niawoli
Pabačyubŭ naš rodney kraj;

Jak tut hałodny, bosi j hoły
Narod abkradzienny żywie
I skolki ran jon maŭje ŭ sercy
I jak ślaźmi jon duży rwie.

Što chatka—to biada i hora
I śloz usiudy poŭna tam—
Tadyb krywawymi ślazami
Ty, Boža moj, zapłakaubŭ i sam.

I praŭziaciubŭ moža Ty narod
Tak ciażka skuty ciamnaty.
Kab jon bardziej paznaŭ kim jość
I palubiŭ bardziej kraj rodney swoj.

Tady napeŭna hora znikłab,
Narod tadyb užo nie płakaŭ,
Jamu nia treba užo bylob
Apieki maskala, ani palakaŭ.

Karanik.

Da nas pisać.

SEONIM. Na Kazimiera zaŭranki zapiajali, pakazalisia husi, ŭpaki. Wiasna. tolkiż nia wierycca... Jak i u mirny daha-wor, bo woś zapiajali iznoŭ wajennyja ptuški, harmaty. Dziela čaho stralajuć — Boh ich wiedaje. I trudnaż zħadać, siedzia-čy n hłuchoj wiosce pad Słonimam faks-ma hłuhim horadam. A tykiż stałajuć i učora i sioŭnia. Adny kažuć, što bytcam maneŭry, biežancy straŭć wajnoju, a žydy kažuć, što wajny nia budzie. Tolkiż ča-ławieku ruka mleje u rabocie, bo tki iznoŭ stralajuć, a takaja wiasna raŭniaja...! Kab Boh pazwoliŭ u spakoi pasiejać, choć tu-ju krychu, što astałasja. Bałšawiki paławi-nu bulby zjeli i chleba parađačna, polskija saldaty siena i awios: nu, kury, dyk heta hłupstwa, adnak parsiučka tyki škoda, a pryšli saldaty, i nawietż polskija, zahnali za horku i pakłali na woz. Ależ stralajuć na što? Boh ich wiedaje! A susiedzi spra-čajuca:

— Jak dumaješ, Janka, nadzieŭ ziamli budzie?

— A budzie, jakže, kab nie? Toż wun Antoś kapyty zadziŭr, dyk zaraz i nadzia-lili try aršyny, a to i bołš.

— Janka, Janka! ty ŭsio śmiaješsia; ja ab toje pytajusia, što letaš u nas u wo-łasći toj pan, jak jaho?... kab jon zdur-nieŭ... jak jon nazywaŭsia?

— A, toj „straźnik krasowy“, i nia warta było prypaminać. Jon peŭna i sam ciapier u swaje abiecanki — cacanki nia wieryć. Bo dla nas nadziehu nijakoha i nia budzie. Pierš buduć saldatam wydziałać, a pośle jašče kamu. Nam, brat, lab choć na srok jaki adpuścili pa kłapciu hruntu, što wun wałajecca šeść let, a i to chwihu. Zia-

mła pustuje, a nia ruš jaje, a začepiś, tak dawaj „trzeciaka“, kali jana pieršy hoď i pracy nie warta. Ja nawiet maju pudoił kolki aŭsa, što schawaŭ ad saldat, a i ta-ho na swaim nie maju hďzie sieić, a i na „trzeciaka“ nia budu, chiba pradam, bo wun i stralajuć...

— Ale, stralajuć.

Jazep Harotny.

LIDA. Ciażka żywiecca tut našamu mnohapakutnamu narodu, zdadzienamu na łasku i nie łasku pawiatowaj admini-stracyi, jakaja prawodzić u żyćcio usie ty-ja pryjomy, jakija praktykawaŭ niadobraj pamiać carski urad. Biełaruskich ŭskoł ad-čyniać nie dajuć, wučyciali tych niekulkich ŭskoł, jakija istnujuć žaŭlajucca mučanikami ŭświatoj idej paŭyreńnia aŭświety siarod swaich bratoŭ u rodney mowie. Asabliwa u ciażkich warunkach prawasłaŭnaje hra-madziaństwa. Jamu nia wolna wučycca pa kniżkach, drukowanych hraždankaj. Kali nawiet u prywatnych ŭskołach, utrymowy-wanych na srodki sialanstwa zaŭważana budzie biełaruskaja kniżka, drukawanaja hraždankaj, takaja ŭskoła zaraz začyniajeca, kniżki kanfiskujucca, a wučycielu pah-ražaje arešt. Bywała i takaje zdareńnie, što prawasłaŭnyje biełarusy pawinny byli dawać utrymańnia polskamu wučycielu za toje, što u jaho ŭskołcy wučyłaś usiaho 6—7 wučniatŭ katalikoŭ. A tych sialan, ja-kija admaŭlaliś dabrawolna hetaje utry-mańnie dawać, nie abchodzili. biez pabo-jaŭ i u rezultacie palicyja pry obysku za-birała astatniaje. Za usiakim wučycielem i duchoŭnikom, katorych pawažajuć sialanie, idzie mocnaje ŭspiahoŭstwa, časami hetaja asoby prosta zazywajucca jakimkolwiek panam da siabie i papieradżajucca, što kali jany paśmiejuć „ahitawać“ to zaraz za bu-duć aryštawany. Niekatorym wučycielom zabaraniajuć wučyć dziełak pa biełarunku z taje pryčyny, što jany „bałšawiki“, „ale tut za hetym samym asobam, prapanujuć wučyć dziełak pa polsku. Braty našy, rodneyja, nawučycie nas, što nam rabić.

Aleś.

ASZMIANA. Načalnik rajonu 10 sa-kawika začyniŭ biełaruskiju ŭskołu u wios-cy Alanicy Bienickaj hminy.

Wioska KAMIELISZCZYNA, Daŭhi-naŭskaj wołasći. U našaj wakolicy polskija zaŭniery raspuścili ćutki, što skora ich źmienić Biełaruskaja dywizija i sialanie ciapier čakajuć prychođu biełaruskaho wojska.

m. DAUHINAWA. Nia hledziačy na toje, što miastenska našaje dosyć wialikaje, Biełaruskich dziełak ŭskołnaha uzrostu wiel-mi mnoha, u nas sioleta nima ni adnaje ŭskoły. Žychary nadta turbujucca, kab choć na budućy hoď adčynić biełaruskiju ŭskołu.

m. BUDSŁAU. Sialanstwa našaj wa-kolicy ŭświadoŭmija biełarusy. Jany nia mohuć zabycca ab himnazii, što letaś pa-laki zakryli. Sioleta u našaj hminy istnu-juć dzwie prywatnyja biełaruskija ŭskołki. U samym Budslawie i u wioscy Kamaro-wo. U pieršaj wučycielka P. Budźka, a u druhaj N. Michajloŭskaja; wialiki brak u hetych ŭskołkach padručnikau i na aħul ŭskołnych pryładaŭ. Adnosiny da ŭskoł z boku sialanstwa wielmi pryčilnyja.

m. WIAZYŃ Wilejskaho paw. U nasaj hminie pa wioskach żywie šmat biełaruskich wučyćcioŭ, ale usie jany siadziać biez żadnaje pracy, acirajucca doma pry haspadarcy i tolki. Szkoł nima, bo sialanstwa wielmi biedna i utрымowywać wučyćcioŭ na swoj kość nia moža.

ŠTO ČUWAĆ NA SWIEGIE.

HORNY ŚLONSK!

Na Hornym Ślonsku niedaŭna adbyŭsia plebiscyt. Wiedama, hena staronka była niekali usia polskaj, ale niemcy jaje zniemcyli u nikatorych miastach saŭsim. Dyk i pašledak plebiscytu wyšaŭ nie na karyść Polšcy. Kab dy jšče palaki bolš pilnawali Ślonska, a nie žadali zaharnuć ziemlaŭ biełaruskich i litoŭskich z našaj Wilniaj, dyk mahlib bolš skarystać i sa Ślonska.

NARADA u BRUKSELI.

U chutkim časie u Brukseli adbudziecca narada Lihi narodaŭ u sprawie Wilensčyny i Wilni. Na naradach aprača litoŭcaŭ, buduć i biełarusy. Jość nadzieja, što narada hena Wilniu prysudzić Litwie.

PAŬSTAŬNIE BIEŁARUSAŬ.

Hazefy pišać, što biełarusy zrabili wializarnaje paŭstaŭnie protiŭ bałšawikoŭ i zaniali swaju stalicu Miensk i abwieścili Biełaruś jak niezaleźnuju respubliku. Da biełaruskich paŭstaŭcaŭ pryłučyłaŭ woŭmaja bałšawickaja armija.

NIESPAKOJ u NIAMIECČYNIE.

Apošnim časam u Niamiecčynie duža niespakojna. Usiudy zabastoŭki rabočych, usiudy baračba s palicyjaj. Zabureńnia hetyja robiać niamieckija kamunisty. A pryčyna hetaho nialudzkija warunki Wersalskaho miru, jaki niemahčymy ch rečaŭ wymahaje ad niemcaŭ.

Z ŽYĆCIA LITOŬCAŬ.

9 sakawika u Koŭnie niechta z metaj zabić ministra spraŭ zahrańicznych Dr. Puryckisa, wystraliŭ u wakno kwatery ministra. Pašledkaŭ nijakich.

U Litoŭskim sojmie apracowywajecca ustawa techničnaj školy.

Prašwietnaja komisija u sojmie pryhataŭlaje plan: stancyi dzieła došledu nad pryrodaj, a taksama dumaje ab muzyčnaj škole pry ministerstwie ašwiety.

Urad respubliki Litoŭskaj užo daŭno nadziałaje ziamloj biez siamielnych i mała ziamielnych. Dyk pany duža nia lubiać Litwy, a sialanie nadwarot, nadta rady z takich paradkaŭ.

ČIKAWAJE BRACŬTWA.

Padčas abiedu u Ryzie, pašla padpisannia miru polska-bałšawickaho staršynia polskaj delehacyi Dombiski caławaŭsia sa staršynioj delehacyi sawieckaj Joffe. Wot dyk pakumilisia.

PRACA MITRAPLITA SZEPTYCKAHO

Mitrapalit Szeptycki haława Ukrainskaj Umijackaj Cerkwy wybirajecca u Prahu českuju, kab abhawaryć sprawy relihijnija usich sławianskich narodaŭ u Europie.

KOLIAĆ WOKA.

U Trabach Ašmianskaho paw. Ks. J. Kondrat idzieć protiŭ biełarnskich škola. Szkoły hety jamu niejek kolać woka. Jon ich nia možeć ciarpieć. Probošču, apomnisia, za Ciabie heta zrobić palicyja, heta nie twaja sprawa!

Kryehu ab haspadarey.

AHLAD JAHADNIKAU WIASNOJ.

Jahadnik treba ahledzić, admaładzić. Najraniej pačynajuć raspuskiwacca pupuški na malinniku, ahrestu i parečkach.

Z ahrestu i parečak treba zrezać, abrostyja močam staryja haliny, pašla ašciarožna abkapać nie nadta hlyboka kust, uwažaŭcy, kab nie paškodzić maładym kareńčykam, potom wielmi dobra padlić kusty hnajoŭkaj, zmiešanaj z karoŭjaha hnoj, kurnaha ci hałubiačaha (nadta karysny hnoj) i zwyčajnaha popiełu, usie heta dobra rasciorci i nia husta raźwieści.

Wiasnawoj paroj abkładać kustoŭ hnoj nia možna, bo napaduć čerwi, taki sposab robicca ŭ wosieni.

Hnajoŭkaj paliwać treba dwa razy: pieršy raz — jak paćnie raspukiwacca liščio druhi — jak paćnie krasawać kust.

Na malinniku pawinna zrazać letašnja suchija niadoštyja i słabyja halinki, a maładyja treba padrazać pa trochu, kab strajniejšyja byli.

Pad malinnikam treba kolki razou z wiasny i u lecie razwarušywać ziamlu i lubić jana duža kab padšypać pad jaje pierahnoju z tresak i paliwać hetaj wyšej apisanaj hnajoŭkaj.

Mažliwa kusty wiasnawoj paroj pieresadzić kali jany nadta parazrastalisia, wykapać kust i ašciarožna nadziałic jaho na častki, kab byli u koźnaj častki halina z kareńčykami, tady sadzić u pryhatawanyja jamy.

A čto choće raźwieści maładniak, pawinien flansawać.

Ahrest flansujecca takim sposabam: uziac na kuście maładnju halinku (adnahodku), pryhnuć da ziamli napalawinu, ale kab nie adłamać ad kusta, uščamiušy jaje dzieraŭlanyja wilački, nasypać padšypod dobraj nadta hnojnaj ziamli i ŭkapać uščamiušu halinu ŭ pryhatawanuju ziamlu. Hetaja halina puścić maładyja kareńčyki i ŭ wosień budzie małady kustok, jaki pašla adrezać ad staroha kusta i sadzić asobna.

Ad adnaho kusta mažliwa zrabić 5—6 flansaŭ, ale pawinna być wielmi dobraya pierahnojennaja ziamla, bo flansawańnia słabić kusty.

Parečki flansujuć hetak: biaruć letašnju maładuju halinu, zhibajuć na niekolki častak tak, kab na koźnaj było 6—7 woček i utykajuć u duža dobra hnojnuju ziamlu došć hlybaka, pakidajuć na wieśsie nia bole 2—3 woček, z jakich da wosieni wyraście liščio, a z tych što buduć nachodzicca ŭ ziamli wyrastuć kareńnia. Kuścić małady treba pilna paliwać pakul nie raskrucicca liščio.

Malinnik pierasadźwajecca ŭ žniuni. Jaho treba działić jak pisana wyšej ab kustochoch, ahresta i parečak.

Što datyčycca sliŭnika i wiśni, to lepš, kab byŭ hlinisty pieramiešanaj z torfam, hrunt. Sadzić treba ŭ sakawiku, ci krasawiku i paliwać aź pakul nie raspusciacca.

Ani wiśniaka, ani sliŭnika starohaniel ha padrezać. Truskaŭki i paziemki treba abkapać za wiasnu kolki razou, a jakija patrebna pierasadzić, paabrezać wusy i wielmi dobra paliwać hnajoŭkaj. A kali paćnuć krasawacca, to dobra, čto maje mahčymaść, ablażyć kuściki močam dla zatrymańnia wilhoci.

Nanowa truskaŭki i paziemki treba sadzić u žniuni. Hrut pawinien być syty. Nia lubiać zasuchi.

L. K.

„Sacha“.

Ż WILNI.

Ksiandzy palitykujuć Wilenski.

Ksiandzy nie tpaciać nadziei na swaje palityčnyja prawy. Iduć za przykładam ks. Lubianca pawoli, ale upoiysta starajucca zrabić z kaściołaŭ mitynhowyja sali. 28 III naprykład ŭ Astrabramskim kaściele z ambony ludzi dawiedalisia mnoha čaho nowaha, a asabliwa, što biełarus, litwin, francuz i ŭsie inšyja nacyi nia mohuć ličyć na apieku Matki Boskaj i inšych światych. Nawat i tyja katoryja buduć hałasawać za Litwu ci Biełaruś nia mohuć ličyć na ich łasku, bo ŭsie jany apiakuiucca tolki palakami.

Dyk wot da jakoj dziłkaści my ŭ Wilni dażylišia!

Bałšawickim ślacham. 28 III. ŭ harackoj sali Waršaŭskaja endecyja ustroiła tak zwany „wiec ŭ sprawie prynaleźnaści Wilni“. Biez apieki „biezstarońnich“, sałdat taksama nie abyšlosia, choć, što praŭda, jany z wintoŭkami ŭ zalu nie pakazywalisia, a astalisia dzieła ŭsiakaj patreby na schodzie.

Skład prezydiumu, rezalucyi, ŭsio inšaje było jak wyiawilasja, зробlena zahadzia.

I telehrama na imia Piłsudskaho była, jak zaiawili na schodzie wysłana taksama zahadzia. Nawat kwatery kancelaryi i skład nibyto stworanaha na schodzi kamitetu abarony Wilni ŭsio było zahadzia narychtawana i nijakoj abhaworcy nie padawana, choć što praŭda, nia było i kamu, bo na schod sabralosia tolki z dźwie sotni raziawaŭ. Cikawa, na što byŭ schod? Wilnia nie paddanaja bałšawikoŭ, a endecki nie bałšawiki, kab zacwiardźali prysłanych z Warszawy „panoŭ“ nia mohućy nawat hawaryć, ci jany patreby, ci nie.

Baby razijšlisia. 30. III. pamiż palakami Wilenskimi piarunom raźlaciełasia westka, što ŭ časie kali pałkoŭnik Sardiŭni pradstaŭnik Lihi Narodaŭ išoŭ pa Wostrabramskaj wulicy, na jaho napali kabiety „Wilnianki“ i začali kidać jajkami. z katorych adno papala ŭ haławu.

Pryniaušy pad uwahu ŭsiu kampaniju, jakuju wiaździe protiŭ Lihi Narodaŭ Polska — Endeckaja prasa ŭ Wilni i „schod“ na katedralnym placu, nia trudna bačyć, čto i adkul hetym ŭsim kiruić. Tak robiac „polacy“ z Lihaj Narodaŭ, dyk štož robicca i dumaicca rabić z biełarusami i litwinami i žydami?

Sud nad hram. M Birżyškaj. Redaktara „Straży Litwy“ majuć sudzić za nikatoryja staćci. Widać zašmat skazaŭ praŭdy.